

## مبادل ایکسچینج کیا ہے؟

ایک ایسی ایکسچینج جہاں خریدار اور فروخت کرنے والا بلا واسطہ آپس میں تجارت کریں اسے p2p ایکسچینج کہتے ہیں۔ دنیا میں بہت سی پی ٹو پی ایکسچینجز کام کر رہی ہیں جو کہ ہر ٹریڈ پر ایکسچینج فیس وصول کرتی ہیں تاہم پاک کوائن پاکستان میں منفرد نوعیت کی پی ٹو پی ایکسچینج متعارف کر رہا ہے جس میں کوئی بھی فیس یا چارجز نہیں لئے جائیں گے اور نا ہی بٹ کوائن یا دیگر کوائن ایکسچینج پر رکھنے کی ضرورت پڑے گی۔ بیچنے والا خریدار کو براہ راست کوائن بھیجے گا۔ اس طرح فیس کی بچت ہو سکے گی جو آپ دوسرے p2p ایکسچینج پر دیتے ہیں۔ یاد رہے کہ ایکسچینج پر پاک کوائن کی تجارت کے لیے پاک کوائن ایکسچینج پر رکھنے پڑیں گے۔

## یہ ایکسچینج کیسے کام کرتی ہے؟

ایکسچینج پر کوئی بھی پاک کوائن، بٹ کوائن، ایتھیریم، لائٹ کوائن اور USDT خرید و فروخت کر سکتا ہے۔ آہستہ آہستہ مزید کوائن اور آن لائن ڈیجیٹل کرنسیوں کو متعارف کرایا جائے گا۔ کسی بھی تجارت کے لئے کوئی فیس نہیں ہو گی۔ کسی بھی کوائن کی خرید کے لئے PRT ٹوکن درکار ہونگے جو کسی بھی فرد سے لیے جا سکتے ہیں جن کے پاس وہ موجود ہوں یا پاک کوائن بیچ کر PRT ملیں گے جو کہ اس وقت کی پاک کوائن کی قیمت کے برابر حاصل ہونگے۔ آپ کے پاس چاہے جتنے بھی پاک کوائن ہوں انہیں PRT ٹوکن میں تبدیل کر سکتے ہیں اور PRT بیچ

کر کسی بھی بینک اکاؤنٹ میں روپے لے سکتے ہیں۔ پاک کوائن کے بغیر ٹوکن اجراء نہیں ہو سکتے اس لیے ان کا دارومدار پاک کوائن پر ہو گا۔ PRT بیچنے والا اپنا آرڈر لگائے گا اور پی آر ٹی خریدار اس آرڈر کو کھولے گا اور بیچنے والے کے بینک اکاؤنٹ میں پیسے بھیج کر I have paid کلک کر دے گا۔ بیچنے والے کے ٹوکن چونکہ پہلے سے ہی لاک ہو چکے ہونگے اس لئے وہ فراڈ نہیں کر سکے گا۔ جب رقم بیچنے والے کے اکاؤنٹ میں پہنچ جائے گی تو وہ Payment received پر کلک کرے گا اور خریدنے والے کو اسٹار ریٹینگ دے گا۔ اسی طرح خریدنے والا Collect پر کلک کرے گا اور بیچنے والے کو ریٹنگ دے گا۔

اب PRT جس کے پاس ہونگے وہ انہیں فروخت کر کے بٹ کوائن یا کوئی بھی کوائن لے سکتا ہے اور مندرجہ بالا طریقہ کار کے ذریعے محفوظ اور بلا فیس تجارت کر سکتا ہے۔ PRT بیچ کر بٹ کوائن وغیرہ لینے کا طریقہ ویسا ہی ہے جیسا کہ اوپر بیان کیا گیا ہے۔

دنیا کی باقی p2p ایکسچینجوں پر یوں ہوتا ہے کہ بٹ کوائن یا دیگر کوائن اس ایکسچینج کے والٹ پر بھیجے جاتے ہیں اور ایکسچینج پھر ان کو بیچنے پر فیس بھی لیتی ہے جو عموماً ایک فیصد ہوتی ہے۔ پھر خریدار ایکسچینج سے اپنے والٹ پر منتقل کرنے کے لیے مزید فیس دیتا ہے۔ یوں تین دفعہ بٹ کوائن یا دیگر میں فیس کٹ جاتی ہے۔ جبکہ ہماری ایکسچینج پر صرف بیچنے والا خریدار کو جب کوائن بھیجے گا تو اس کی نیٹ ورک فیس دے گا اور خریدار کو کوائن اسکے ہی والٹ میں ملیں گے۔ یوں صرف ایک دفعہ معمولی نیٹ ورک فیس خرچ ہوئی اور کوائن منزل مقصود یعنی خریدار کے والٹ میں پہنچ گئے۔

## پی آر ٹی (PRT) کیا ہے؟

پی آر ٹی ایکسچینج ٹوکن ہے اور یہ ایک روپے کے برابر مقرر ہے۔ کسی کے پاس PRT ہونے کا مطلب یہ ہے کہ وہ پہلے سے اتنی رقم کی ادائیگی کر چکا ہے جتنے اس کے پاس PRT ہیں یعنی کہ وہ ٹریڈ کرنے میں سنجیدہ ہے۔ PRT فی الحال ایکسچینج سے نکالے نہیں جا سکتے اور نہ ہی کسی اور ایکسچینج پر موجود ہیں۔ PRT کی رسد پاک کوائن کے مبادل پر بیچنے سے آتی ہے اور پاک کوائن خریدنے سے حذف ہو جاتی ہے یوں یہ پاک کوائن پر انحصار کرتا ہے اور PRT کی طلب کا مطلب بالواسطہ پاک کوائن کی طلب ہے اور یوں یہ پاک کوائن کی قدر و قیمت کو مزید مستحکم کرتا ہے۔

PRT پاک کوائن، بٹ کوائن اور دیگر کی تجارت میں استعمال ہونگے۔ جتنے بھی پاک کوائن PRT کے لیے بیچے گئے وہ ایکسچینج پر لاک ہو جائیں گے اور جب PRT سے پاک کوائن واپس لیے جائیں گے تو وہ PRT سسٹم سے حذف ہو جائیں گے۔